

Paurau fa'aarara'a Ha'amāmāra'a i te 'ōpanipanira'a i te mau ta'amotu (i rāpae ia Tahiti 'e 'o Moorea)

Tē fa'ataehia atu nei teie parau fa'aarara'a i te mau metua tamari'i 'e te mau rave 'ohipa ato'a o te mau fare ha'api'ira'a tuatahi 'e te tuarua, i muri mai i te fa'aarara'ahia te ha'amāmāra'a te 'ōpanipanira'a i roto i te mau ta'amotu (i rāpae ia Tahiti 'e 'o Moorea)

1- Te ha'amāmāra'a i te 'ōpanipanira'a : nō vai ?

- 'Ua ha'amauhia teie ha'amāmāra'a 'ōpanipanira'a nō te mau fare ha'api'ira'a tuatahi, te mau fare ha'api'ira'a tuarua 'e te mau fare ha'api'ira'a tuarua nui nō te mau ta'amotu Tuha'apae, Tuamotu, Mātuita 'e Raro-Mata'i nō te mau pīahi noa e vai nei i ni'a i taua mau fenua ra.
- Nō te mau fare ha'api'ira'a tuarua 'e te tuarua nui, i teie nei taime, 'aita te mau pīahi i tāpa'ohia i roto i te mau pū ta'otora'a fare ha'api'ira'a e noho nei i ni'a i te tahi mau motu 'ē atu e nehenehe e ho'i atu i roto i tō rātou mau fare ha'api'ira'a. I te mea ho'i 'aita te mau terera'a i roto i te mau motu i ha'amata, e fāna'o noa ia taua mau tamari'i ra i te tāmāu-noa-ra'a te ha'api'ira'a.
- Nō teie nei taime, e ho'i atu te mau tamari'i i te fare ha'api'ira'a mai te peu e fāri'i tō rātou mau metua.

2- Te ha'amāmāra'a i te 'ōpanipanira'a : 'a hea ?

- 'Ua fa'ata'ahia te 20 nō 'ēperēra nō te ho'ira'a te mau rave 'ohipa ato'a i roto i te mau fare ha'api'ira'a o te tuatahi 'e te tuarua nō te fa'aineine te fāri'ira'a i te mau pīahi.
- 'Ia ineine te mau fare ha'api'ira'a o te tuatahi 'e 'ia au te fa'aotira'a a te mau 'oire, te mau fare ha'api'ira'a tuarua 'e te tuarua nui, e fāri'ihia te mau pīahi (mai te mahana piti, mahana toru, mahana maha 'aore ra te mahana pae 'ia au tā rātou mau rāve'a). I te 27 nō 'ēperēra taime hōpe'a roa, e ineine te fāri'ira'a pīahi i roto i taua mau fare ha'api'ira'a tuatahi 'e tuarua ra.
- 'I muri a'e te fa'aotira'a a te mau 'oire, e fa'aara-rū-hia te mau metua tamari'i i te tai'o mahana 'e te fa'anahora'a i ha'amauhia e te mau fare ha'api'ira'a tāta'itahi o te tuatahi (mā te rave 'āmui e te mau mata hi'opo'a) 'e te tuarua.

3- Te ha'amāmāra'a i te 'ōpanipanira'a : nāhea ?

- 'A pae hepetoma i teienei, 'aita te mau ta'amotu Tuha'apae, Tuamotu, Mātuita 'e Raro-Mata'i i fāri'i i te mau ta'ata nō rāpae mai 'e 'aita rātou i ū a'e nei i te ma'i COVID19.
- E tāmāu noa ā te fa'anahora'a āraira'a i teie ma'i. E ha'atano ia te mau fare ha'api'ira'a tuatahi 'e te tuarua i tā rātou fāri'ira'a pīahi 'ia au i te fa'anahora'a āraira'a. Nō reira, e tāmāu noa ia te mau fa'anahora'a tano nō te pārruru i tō tātou ea.

4- Te ha'amāmāra'a i te 'ōpanipanira'a 'e te tāmāu-noa-ra'a te ha'api'ira'a

- E fāri'ihia te mau pīahi o te mau fare ha'api'ira'a tuarua 'e te tuarua nui 'ōpanipaniria i roto i tō rātou mau motu 'e tei 'ore e nehenehe e ho'i i tā rātou fare ha'api'ira'a, i roto i te mau fare ha'api'ira'a tuatahi 'e te tuarua tei matara.
- E nehenehe ia taua mau pīahi ra e fāna'o i te mau mauha'a nati rara o tā rātou fare ha'api'ira'a 'aore ra i te tahi tauturu nō tā rātou 'ohipa ha'api'ira'a.

Nā te mau fare ha'api'ira'a tuatahi 'e te tuarua tei matara e ha'amau i tā rātou mau fa'anahora'a. Nā rātou ato'a e fa'aara te reira i te mau pīahi.